

eul_wid: tyc-bu

Ζώσιμος ὁ Πανοπολίτης · Zosimus of Panopolis

On the Divine Water

Περὶ τοῦ θείου ὕδατος

Period: Ὀψιμαρχία Late Antique
Dialect: Κοινή τεχνική Technical Koine
Domain: Ἐπιστήμη Science
Format: Πραγματεία Treatise

2.141. (1t) ΠΕΡΙ ΤΟΥ ΑΥΤΟΥ ΘΕΙΟΥ ΥΔΑΤΟΣ Λαβὼν ὡς ὅσα βούλει, ἔκζεσον, καὶ κλάσας αὐτὰ, ἔξελε ἅπαν αὐτῶν τὸ λευκόν· τὰ δὲ ὄστρακα αὐτῶν μὴ χρῆσθαι. Λαβὼν δὲ ἀγγεῖον ὑελοῦν ἀρσενόθηλυ τὸν καλούμενον ἄμβικα, βάλλε ἐν αὐτῷ τοὺς κρόκους τῶν ὠν σταθμῶ χρώμενος τοιῶδε, τῇ Ϟ τῶν κρόκων· ἐπίβαλλε ἐκ τοῦ ὀστράκου τῶν ὠν κεκαυμένου ὑπάρχοντος κεράτια δύο, μὴ πλεῖον ἢ ἑλαττον, ἀλλὰ καθὼς γέγραπται· εἴτα λειώσας, καὶ λαβὼν ἕτερα ὡς, καὶ κλάσας τὰ ὡς, βάλλε ἐν τῷ βικίῳ ἅμα καὶ <μετὰ> τῶν κρόκων τῶν λελειωμένων, ἵνα τὰ ἀκέραια ὡς χωννύωνται εἰς τὰ κρόκα· καὶ περιπηλώσας τὸν ἄμβικα καὶ τὸ μαστάριον σὺν τῷ ῥογίῳ ἀσφαλεῖα πολλῇ, οἰκονομήσας στέατι, ἢ γύψῳ, ἢ προπόλει, ἢ ἐλαιοκονίᾳ, ἢ ὡς βούλει, δὸς ὀπτᾶσθαι ἐν ἰππεῖα κόπρῳ ἢ ὀνείᾳ, ἢ πρισματοκαύστου, ἢ κουκουμοκανδήλης, ἢ οἷα δήποτε συμμέτρῳ θερμασίᾳ, εἴ τι βαστάζει ἢ χεῖρ ἀνθρώπου. Ἔστω δὲ καὶ ὁ τόπος ὅπου δ' ἂν τὰ ἐργαλεῖα κεῖνται ἀπὴννεμος, ἔχων τὰ φῶτα ἀνατολικά ἢ νότια, <καὶ> μὴ δυτικά, ἢ ἀρκτικά, ἢ βόρεια, ἢ θρασικά, διὰ τὴν διάψυξιν. Καὶ δὸς ὀπτᾶσθαι ἡμέρας ἰδ' ἢ κα', ἕως δ' ἂν τῶν αἰθαλῶν παύσῃται ἢ ἀναγωγὴ περιφίμου δὲ τὰς ἀρμογὰς τοῦ ἐργαλείου ἀσφαλῶς, ὅπως ἡ ὁσμὴ φυλαχθῇ· ἐπὶ γὰρ ἐκβῇ, ἀπώλετο ἡ τέχνη· δυσώδης γὰρ ἐστὶν ἡ ὁσμὴ πάνυ, καὶ αὐτὴ ἡ ὁσμὴ ὑπάρχει ἡ τέχνη. Τὸ μὲν οὖν πρῶτον ἀνερχόμενον ὕδωρ ἐστὶν· δεύτερον τάξει δακρύου, δύσοσμον, ἄσβεστος μόνη· εἴτα, παυσαμένης τῆς ἀναγωγῆς τοῦ ὕδατος, αἶρεις τὸ ῥογίον ἐν ᾧ ἦλθε τὸ ὕδωρ· καὶ περιφιμοῖς ἀσφαλῶς φυλάττων αὐτό. Τὸν δὲ ἄμβικα ἀνακαλύψας φράσσεις τὰς ῥῖνας διὰ τὴν ὁσμὴν, καὶ εὐρήσεις τὰς ἐν τῷ θηλυκῷ πατελλίῳ οὐσας σκωρίας νεκράς.

2.142 Μὴ ἀπείπης δὲ τὸν νεκρὸν εἰς ἀνάστασιν ἐλθεῖν, ἀλλὰ προσδόκα τοῦ ἀπεγνωσμένου τὴν ἀνάστασιν. Εἴτα πρόσμιξον τῇ σποδῶ κρόκα ἕτερα ὠν, ὡς ἐπὶ τῆς σαπωναρικῆς τέχνης, καὶ συλλεῖον τὰ ὑγρά μετὰ τῶν ξηρῶν, καὶ βάλλε ἐν ἄμβικῳ, καὶ ποιήσον ὡς προτέτακται, ἀλλάσων τὸ δοχεῖον τοῦ ὕδατος, τουτέστιν τὸ ῥογίον. Τοῦτο ποιεῖ ἐπὶ τρεῖς, καὶ ὄψει τὸ μὲν πρῶτον ὕδωρ λευκὸν ὡς προγέγραπται, ὃ οἱ ἀρχαῖοι ὄμβριον ὕδωρ ἐκάλεσαν, τὸ δὲ δεύτερον ὕδωρ ξανθόχλωρον, ὃ καὶ ῥαφάνινον ἔλαιον εἰρήκασι, τὸ δὲ τρίτον ὕδωρ μελάγχλωρον. Ὅμοίως καὶ αἱ σκωρίαι αἱ ἐν τῷ πατελλίῳ οὐσαι· εἰς μὲν τὴν πρώτην ἀποκάλυψιν εὐρήσεις τὴν σκωρίαν μελαντέραν, εἰς δὲ τὴν δευτέραν, λευκὴν, εἰς δὲ τὴν τρίτην, ξανθὴν. Μετὰ οὖν τὴν πρώτην καὶ δευτέραν καὶ τρίτην ἀνάσπασίν τε καὶ ἀποκάλυψιν, συννεοῖς τῶν τριῶν ἀνασπάσεων τὰ ὕδατα, τουτέστι τὰ ἐν αὐτοῖς ὄντα θεῖα ὕδατα ἐν τῇ σκωρίᾳ τῇ

ὑπολιμπανομένη ἐν τῇ θηλείᾳ. Καὶ μετὰ ταῦτα, λαβὼν βίκον ὑελοῦν, χάλασον τὰ ὄντα ἐν τῷ ἄμβικῳ ἐν αὐτῷ, καὶ πωμάσας τὸν βίκον ὄστρακον γεγανωμένον ἰσόμετρον τὸ χεῖλος τῷ βίκῳ, περιφίμου ἐν ἀσφαλείᾳ οἷα βούλει, μάλιστα δὲ πυριμάχῳ πηλῷ τὸ ἄγγος περιχρίων· καὶ ἕασον τοῦτο ἐν βολβίτοις καμίνου ἡμέρας μᾶ, ἵνα, σήψεως γενομένης, ἐξομοιωθῇ τῷ βάπτοντι τὸ βαπτόμενον, καὶ κρατήσῃ ἡ φύσις τὴν φύσιν· οὕτως γὰρ τὰ θειώδη ὑπὸ τῶν θειωδῶν κρατοῦνται, καὶ τὰ ὑγρὰ ὑπὸ τῶν καταλλήλων ὑγρῶν. Καὶ μηκέτι φρόντιζε σταθμοῦ, μήτε νεαρὰ ὡὰ ἢ τοὺς κρόκους αὐτῶν, πλὴν τὰ ὑγρὰ μετὰ τῶν ξηρῶν, ὡς προγέγραπται, συλλειώσας, ἔγκρυβε ἐν τῷ βίκῳ. Καὶ μετὰ τὴν μᾶ ἡμέραν ἀποκάλυσον τὸν βίκον, καὶ εὐρήσεις ἐν αὐτῷ σύνθεμα ὀλοπράσινον, τουτέστιν εἰς ἰὸν μετατραπέν. Ὁ γὰρ ἰὸν ποιῶν οἶδεν τί ποιεῖ, καὶ ὁ μὴ ποιῶν <ἰὸν> οὐδὲν ποιεῖ. μετὰ δὲ τὴν μᾶ ἡμέραν ἄρον τὸν βίκον ἐκ τῆς θερμῆς, καὶ ἕασον αὐτὸν ἡμέρας πέντε χωρὶς θερμῆς ὁποίας οὔν· καὶ μετὰ τὰς πέντε ἡμέρας ἀνάσπα διὰ τῶν ἀμβίκων ἐπὶ πρισματοκαύστων ἀνθράκων τὸ θειότατον ὕδωρ, ὃ καὶ δεξάμενος οὐ χειρὶ, ἀλλὰ τινὶ ὑελίνῳ σκεύει, εἴτα λαβὼν ὕδωρ, βάλλε εἰς τὸν βίκον, ὡς προγέγραπται, καὶ ὄπτα ἡμέρας δύο ἢ τρεῖς καὶ ἐξελὼν λείψον, καὶ τίθει ἐν ἡλίῳ διὰ μύακος.

2.143 Ἐπὰν δὲ πῆξῃ ὥσπερ σαπώνιον, πυρώσας ἀργύρου ₪ α', βάλε ἐκ τοῦ πηχθέντος ὕδατος, τουτέστιν τοῦ ξηρίου κεράτια δύο· καὶ ἔσται σοι χρυσός. Ἡ δὲ ποσότης πασῶν τῶν ἡμερῶν τῆς τέχνης εἰσὶν ἡμέραι ρί', καθὼς Ζώσιμος καὶ Χριστιανὸς καὶ Στέφανος ἔφασαν. Ἐγὼ δὲ ἐκ πάντων, ὡς ἡ μέλισσα, καλῶς ἀναλεξάμενος, καὶ ἐκ πολλῶν ἀνθέων στέφανον πλέξας, ἀνεθέμην τῷ δεσπότῃ μου· ἐξῆς σοι καὶ τὰ ἐργαλεῖα ὑποθήσομαι οἷά πέρ εἰσιν. Ἐρρωσθε ἐν Χριστῷ τῷ Θεῷ Ἰησοῦ. Ἀμήν.